

ግም ፣ ገማ

ባራቱም ማዕዘን ፣ ጨልም ፣ ባገር ላይ  
ቆራጥ ፣ ባገር ጠፍቶ ፣ ሰው ሆኖ ፣ ወላዋይ  
ህሊናውን ሸጦ ፣ ምሁር ፣ ሆኖ አድርባይ  
ጠ/ሚኒስትሩም ፣ ቀጣፊ ፣ ቃል አባይ  
ሁሉን ሲሸመጥጥ ፣ ወጥቶ ባደባባይ  
ጋዜጠኛም ሁሉ ፣ ለመጣው አውደልዳይ  
ተስፋ ፣ በሃገር ጠፍቶ ፣ እርቆ እንደሰማይ  
የኢትዮጵያ ትንሳዔ ፣ ጨልሟል አይታይ ።

አላበቃ ብሎ ፣ የኢትዮጵያ ፈተና  
የጠገበው ሄዶ ፣ አዲስ ጅብ ፣ መጣና  
በልቶ የማይጠረቃ ፣ ቢዝቀው በቁና  
ያየውን የሚመኝ ፣ ህልሙ የምርቃና  
ለኢትዮጵያ መፍረስ ፣ ለሃገር ብተና  
ሲራወጥ ያመሻል ፣ ሰው ፣ ባገር ጠፋና  
ከጠላት በባሰ ፣ ይላል ፣ ደፋ ቀና ።

የተማሪ ደነዝ ፣ ፊደል እንኳን ፣ ቆጥሮ  
ወንድሙን ሊያጠፋ ፣ በዘውጌነት ሰክሮ  
ኬኛ ፣ ኬኛ ፣ የሚለው ፣ በታመመ ዐይምሮ  
እራሱን አስውቦ ፣ ሌላውን አጥቁሮ  
የተቅበዘበዘው ፣ ቁሮ ያሉት ፣ ቆርቆሮ  
ገጅራውን ታጥቆ ፣ የወጣው ፎክሮ  
የሚያነደው እሳት ፣ ባጥፊዎች ተመክሮ  
በጫራት ፣ እሳት ውስጥ ፣ ይገባታል ዞሮ ።

አገር የሚመራው ፣ ቁጭ ያለው ፣ ከማማ  
የለበጣ ተረት ፣ ዲስኩር የሚያሰማ  
እያፈናቀለ ፣ ንብረት የሚያስቀማ  
ደሃ እያስለቀሰ ፣ ደሃን እያደማ  
እንደ ፣ ደጋን ጎብጦ ፣ ያደገ ጠማማ  
በነጋ በጠባ ፣ በኢ-ሐ-ደ-ግ ግምገማ  
ሲረገጥ የኖረ ፣ ድንጋይ የማይሰማ  
መደንፋቱን ትተህ ፣ እንዳበጠ ኮርማ  
በድሉ ዋቅጅራን ፣ አስተውለህ ስማ  
ዘመነ ወያኔ ፣ አይደለም ፣ ግም ፣ ገማ ።

ጆሮ ዳባ ማለት ፣ ሲኮን ባለተራ  
ጊዜው የኛ ከሚል ፣ ከባዶ ፉከራ  
ሰው ሁኑ ፣ እስቲ ዛሬ ፣ እንደሰው እናውራ  
ግብዝ አትሁኑ ፣ አይንፋችሁ ጉራ  
ካስተማረህ ጆግና ፣ በቅን እንድትሰራ  
ትምህርትን ውሰዱ ፣ ከበድሉ ዋቅጅራ ።

ታዛቢው